

Biela-
ruskaja reli-
hijna-

ŽNIČ

adra-
dženskaja ča
sopiš

Adres Redakc: Roma, v. Corsica, 1 || Hadav. padp. 3 dal., 1 paasobn. 30 cent.



ZMIEST

	bac.
Šviatyja začatki . . .	1
Chrystus . . .	2
Viešniä nadziei . . .	3
Čym nie zadavolvacca . . .	4
Kalychanka . . .	5
Sioletni saka- vikovy plon . . .	6
Jubilejny pry- viät . . .	8

ŠVIATYJA ZAČATKI

Pierad nami voš dziü-
naje impresyi abrazok :
žmieńka prostych skro-
mnych ludziej, atulenyh
čornaju nieprahladnaju
ciemradździu. Z tvaräü
ichnich adnak vidno, jany
tak ničym praniaty, u
takoj znajchodziacca ek-
stazie adoracyjnaj, što
heta ciemradź na ich nia
dzieječ ich nia hłynula.
Naadvarot-tvary ichnija
zijauc mahutnaj usabie-
šniaj siñaj, ich napaünia-
jučaj, aduchaülajučaj, dy
ciesna hurtujučaj. Adkul
jana? Vahnistyja znaki
nad kožnym i ahulny pra-
mianiejučy ühary symbal heta pakazvaje. Ž
nieba jana, ad Ducha Šviatoha.

Što heta za ludzi? Znaješ ich napeüna,
Darahi Čytaču. Šviataja natchnionaja Dva-
naccatka hetaja, z Najšviaciejšaj i Najmilej-
šaj Dušoju ü centry, heta fundament novaj,
Božaj, suspolnašci adrodžnaha j žyvučaha
praüdaj i luboiüju ludztva. Heta novanarodž-
naja Subožnia šv. Hetak jana prosta i šci-
pļa, a dla mnohich i bieznadziejna, vyhladaļa
ü svaich začatkach. Siannia-ž – niama takoha
kutka, niama narodu na šviecie, dzie-b nie
siahaļa jejnaja zbaülenajja arhanizacyja...

* * *

Na hetkaj-ža tytułovaj bačynie prošaha
nomieru našaj časopisi byü žmieščany inšy
tekst i abrazok : fotozdymka novanaznača-
naha Apostalskaha Vizytatora dla bieľaru-
saü, JE Bpa Bolesłava Słoskansa. Heta abaz-
načaje začatki takaje-ž Subožni i ü nas..
Darma, što my bačym samoha tolki Herar-
cha, nie akružanaha svajoj dvanaccatkaj du-
chavienstva, znajchodziačahasia tut na emi-
hracyi jano, zaüsiody dušoju ž im, zaüsiody na-
pahatovie da arhanizacyjna-tvorčaj pracy ;
čakaje tolki dyrektyvy. A ciapier voš u at-



masfery haračych mol-
baü da Šv. Ducha jaho
apostalskija paryvy jašče
üzmaħlisia. Dač im tolki
vyhad i razhon...

Ale mo' kamu heta vy-
dajecca nieždziajšniálnaj
mrojaj? Što bo možna
pry našaj ubohašci, nia-
poünaüladnašci, sušviet-
naj dyaspory dy idejna-
vyznanniavaj raźbitašci,
zrabič? Sumniü – tre
pryznac – davoli pavaž-
ny; da biaździejnašci
adnak jon nas nie upa-
važniaje. Pry padobnaju
ščyraj idejnašci, jakuju
mieli tyja natchnionyja

apostaü, spravu možna nia tolki skranuč z
miesca, ale i raźvivač pamaü. Havorym tut
ab apostalsčvie nie samaj tolki Herarchii,
ale j švieckich. Biez ich praca siannia naahu
niemahčymaja, a u nas pry našaj rasciaru-
šanašci – i pahatoü. Našy vieručyja masy
čaj nia tolki adklikajuca na üsiakuju ar-
hanizacyjnatorčuju inicijatyvu Herarchii, ale
i samy ażyülajuca ruchlivažciu na miascoch,
adšukvajučysia üzajemna, hrupujučysia, pad-
trymoüvajučy duchovuju lučnašc z Vizyta-
tarskim Centram dy šturmujučy jaho svaimi
damahanniami zaspakajennia duchovych pa-
trebaü, dajučy praz heta realny abarot vi-
zytatarskaj spravie... Dzie treba (duchoünika
bieľarusa, na miescy, dzie dajaždžajučaha, a
dzie jakohaniebudž karespondencyjnaha dušpa-
styrstva, abo prynamš hazetnaha, ci niešta
padobnaje, pasiaredniaje ihd. Nie žnieachvoč-
vacca pieršymi trudnašciami j niaudačami,
nie pałochacca zaskiemļaje maroziačaje ciem-
radzi akružajučaha nas žbiantježanaha švietu.
Dobrym začatkam nikoli jon nia spryjaü. Naj-
dabitniej ab hetym švietčyč historyja Božaj
Ustanovy u va üsich krajoch.

Braty! Padymiem vočy üvyš: Duch Šviaty
nad nami Ž Jim – usio pakanajem! Z.



CHRYS TUS

(praciah)

Što dumali ab Chryście Apostaly?

Kali chočam raspaznač čalavieka, jaki żyü pierad sotniami hadoü, musim šukač švietkaü, jakija ü tym samym čase z im razam žyli, im cikavilisia, bačyli jaho j słuchali. Praciüniki Chryścijanstva časta čviardziac, što Apostaly j vučni Chrystovyja uvažali Jaho adno za vialikaha Praroka, a tolki pašla biskupy j vučonyja Subožni z pabožnaj naiünašciu pradstailali Jaho jak Syna Božaha. Ale, kab mahčy tak čviardzič, treba bylob chiba adkinuč Evanelii. Dyk štož kažuč Apostaly j vučni Chrystovy japra Jahonuju Asobu? Kalib chacieč usie [šviadoctvy Evanelistaü ab Asobie Chrysta tut zacytavač, dyk tre bylob blizu ceļyja čatyry Evaneliji špisač; vybieram tut tolki niekatoryja.

Evanelist Marak pačynaje svaju Evaneliju slovami: « Pačatak Evanelii Jezusa Chrysta Syna Božaha » i raskazvaje dalej ab tym hołasie z nieba, jaki pakazaü Chrysta: « Ty jošc moj Syn najmilejšy, jakoha spadabaü sabie » / Mk 1, 11 / Apostal Jan piša na pačatku svaje Evaneliji: « Napačatku bylo Slova – i Boham bylo Slova – a Slova stalasia Ciełam i żylo miž nami »; i dalej piša: « My paznali dy üvieryli, što Ty jošc Chrystus, Syn Božy » / Jan 6, 7b /. Matavuš Marak i Łukaš raskazvajuč: « Vučyciel spytaü Apostalaü: za kaho majuč ludzi Syna Čalaviečaha? Jany adkazali: « Adny üvažajuč Ciabie za Jana, druhija za Ilju, abo ürešcie za adnaho z prarokaü »; tady spytaü Jon: « A vy što skažacie, chto ja? » Symon Piotr uračysta vyznaü: « Ty jošc Chrystus Syn Boha žyvoaha »; i dalej raskazvajecca, jak Zbaviciel henaje vyznannie uračysta pačviardziü / Mat. 16, 16 / Kali Piotr chadziü pa voziary z Chrystom, maliü tady Jaho, kažučy: « Ty sapraüdy Syn Božy / Mar. 14, 33 / Sv. Apostal Pavał piša: « Chrystus jošc Boham vysokaüžlublenym nad usim navieki » / Rom. 9, 5 / « U Im žyvie üsia ücielaülonaja ščodrašč Bostva » / Kol. 2, 9 /. « Pierad Imieniem Jezus chaj zhinajecca kožnaje kalena ü niebie, na ziamli j pad ziamloju » / Fil. 2, 10 / Tamaš Sv, nie chacieü vieryč u zhröbuüstannie Chrysta, i kali Jon sam skazaü ulažyč palec u ranu jahonu, kryčma pryznaü tady: « Zbaviciel moj i Boh moj! » / Jan. 20, 28 /. Raskazvajecca ü Evanelijach, što mnohija pierad Chrystom nicpadali j malilisia da Jaho, što azdaraülalisia ad chvarobaü jahonym Imiam, što rymski vajenny staršynia hołasna pad kryžam pryznaü: « Sapräüdy hety čalaviek byü Synam Božym! » / Mk. 15, 39 /. Henyja vyniatki Evanelijaü dazkazavajuč vystarčalna, što Chrystus užo ad pačatku praz svaich Apostalaü dy vtčniaü uvažany byü za Boha.

Chrystus praz usich ludziej, jakija mieli ščaašcie Jaho ahladač, nat praz svaich vorahaü byü uvažany za Boha. Vialikija vučonyja nia byli praz ichnich sučašnikaü pryznavanyja. Chrystus kažnamu davaü volnuju volu vieryč ü siabie ci nia vieryč, bo Jon chacieü zbavič dušy tolki praz dabravolnaje ich samaadanstva. Ale šlachta trymała siabie tady padobna jak i siannia. Raskazvaje, naprkł. tahdyšni historyk Jazep Flavius, što miž Žydami adzin zusim nieabydny muž, « jakoha ledz ilho nazvač čalaviekam » vialikija cudöünyja znaki dziejeü i pa šmierci svajoj pakazausia znoü žyvym dy mnohich naviaruü na svaju relihiju, ale sam Jon nie patrabavaü navaračvacca. Vyšejšyja ü narodzie byli fanaberystymi, relihijaj narodu choč i cikavilisia bližej, to nazывali jaje « Üšchodnim Zababonom ». K tamu treba mieč na uviecie j toje: kali niedavirлива tady kivali haļavoju, słuchajučy raskaz

ab čalavieku, zhadvajučym budučyniu, abo čaraüniku, jakža ciažej vieryli ab čalavieku, nazывajučym siabie Boham. Adsiul vysnaü, što vučni Zbaviciela musiali mieč nieabyjakija dovady, kali uviieryli ü jahonu bo skašč.

Ci Evanelii jošč vieryhodnyja?

My paklikajemsia zaüsiody pry navucy na Evaneliji; ale bylob nierazumna karystač zaüsiady z tak važnych šviadoctvaü, nie prakanaüšysia pierš ab vieryhodnašci švietkaü. Dyk paustaje pytanние: jak majecca sprava z Evanelijami? Ci jany pachodziac ad navočynych švietkau Chrystovych? Ci švietki henyja pašla časam nia mylalisia? Ci jany padajuč viernuju praudu?

1. Pieršaje pytanние, znača budzie ab aütentyčnašci Evanelijaü. Kali j praz kaho Evaneliji byli napisany heta pradusim vidno z samoha ichniaha žmjestu. Imien na ü 37 hodzie pa šmierci Chrysta byla usia ziamla palestynskaja zusim zinakšanaja praz Rymlan. Jeruzalim, mnoha haradoü i viosak bylo razbita j spalena dy zusim inakš adbudavana j zasielena na novych hramadzkih paradkach, pry inšych finansach dy padatkach. Kab autor, jaki ü 50 hadoch pa šmierci Chrysta napisau Evaneliju, nia byü navočnym švietkam Chrystovym, to mnoha dapušciüby pamylak, zabyüsiab ab pažmianiauby imiony asobaü, pažazennie miesnašciaü i vulic, bramaü i studniau padaüby pamylkova, nia znaüby starych abyčajau i abychođku narodu, nia viedaüby ab tahdyšniaj trajnoj: žydoüskej, rymskaj i hreckaj valucie, tak jak i siannia rodu manietau s-prad 50 hadoü nia viedajuč časta. Ale staranlivyja histaryčnyja došledy j vykapni ščviardžajuč, što üsie viestki Evanelijau praüdnija, a znača praz navočnych švietkaü byli napisanyja. Takoje vialikaje zdarenie, jak zapavieščanaje Chrystom zburennie Jeruzalimu, nie üspaminajecca ni praz adnaho evanelista, a znača pisali jany pierad dakananniem henaha faktu. Majem kazanni j abjašnienni Evaneliji praz najstarejšych biskupaü i vučniaü Apostalskich jak Klemens, Inhat, Palikarp., Papijaš dy dr., dzie jany tak mnoha sloü dy cudaü Chrystovych vykazvajuč, što amal ceļuju Evaneliju možna bylob z ich ulažyč; a ad henych biskupaü my viedajem napeüna kali jany žyli, heta dakazvaje, što Evaneliji pachodziac z jašče raniejšych časaü, t. j. sapraüdy ad navočnych švietkaü. Chrystovych. Pieršyja try Evanelisty pisali u 10-20 hadoch pašla Üniebaušešcia Zbaviciela, a Jan na jakich 40 h. pažniej.

2. Ale mo pašla Evanelii byli sfalšavanyja i cudy Chrysta byli vydumanyja? Kali raskazy ab cudach pryniac za nieaütentyčnyja abo sfalšavanyja, tady tre adnačasna naahuł usie cudy zapiarečyč; ničoha biazbožnikam nie pamoža vymazvannie adnaho ci dvuch cudaü, bo üsioadno, ci Chrystus zdziejeü 50 ci 10 niezapiarečnych cudaü; a kali üsie cudy Chrystovyja adkinuč, to z usiaho žyčciapisu Chrysta amal ničoha j nie astaniecca; adyž usio ü jahonaj navucy hruntujecca na jahonych cudach. Istavietnaha sfalšavannia Evanelijaü byč nie mahło, bo kali heta mahło stacca? Spačatku heta bylo niemahčymaje, bo z samahaž pačatku jany byli čytanyja na supolnych nabaženstvah, dzie prysutničala mnoha navočnych švietkaü cudaü Chrystovych, jakija nizašto nie šciarpielib čahoš vydumanaha, niačuvanaha, dyj samyja Apostaly, jakija žyčcio addali za praüdu, nie mahli dapušcič falšu ü pisanii, ci čytanni. U pažniejšych časach, bolš-mienš pašla sotni hadoü, byli Evaneliji užo pierapisvanyja, vyvučvanyja napamiač, na rožnyja jazyki pierakładanyja dy rassylanyja pa rožnych hminach chryścijanskich, ü Aziju, Jehipiet, Hrecyju, Italiju j Hišpaniju, dyk niešta novaje üstavič, vydumač na adzinakovy sposab u stolkich egzemplarach bylo prosta nie-

mahčymym. Isnuje precie kala tysiačy b-m. starych rukapisaü Evanelijaü i üsie da padrabiaznašciaü adzin z druhim zhadžajucca. Oryhinały Evanelijau, praüda, nia isnujuć, ale najstarejšyja šryfty / codex sinaiticus / pachodzjać z IV stah, a znača starejšyja, čym klasyki, jakija precie uvažajucca za autentyčnyja.

Pieršyja chryścijanie uvažali za tak šviatyja henyja knihi, što achviarouüvali im žyćcio svajho, niasučy ich pahanam; čytačy j pierapišyčyki stroha uvažali, kab ni adnaho slova nie zmadernizavać nie pierajnačyć; jak adzin biskup byü pazbaüleny svajho üradu zatoje, što ü pišmie šv. Paüla žmianiiü adnu litaru / Macedonius, kala 500 h /. Ni adna kniha na šviecie nia byla tak krytykavana, jak Evanelija i ni adnaje knihi tak nia byla dakazana autentyčnašć, jak Evaneliji.

3. Ale, ci Evanelisty byli hodnyja viery, ci jany pra Chrysta štonibudz nia vydumali? Sposab apaviadannia autarau Evanelijaü jošć tak prosty i biaz nijakich prykrasaü, nat niehľadki j časta niezviazisty, jak raskaz pačcivaha prostarabočaha, apisvajučaha što bačyü, i tak stroha sumlenna, što nat ab lutyh vorahach Zbaviciela, ab Kajfašu, Piłacie dy katach nia vyskazvaje zlosnaha slova; adsiul vynikaje, što Evanelisty ni navukova literaturna pisali, tolki z pijetyzmam trymalisia praüdy, padajučy samyja fakty. Tamu Evaneliji žjaülajucca sapraüdnym nauzorom abjektyünyh tvoraü histaryčnych. Historyja žyćcia Zbaviciela tak čystaja j šviataja, što ni adzin historyk abo pišmiennik na ziamli nia uľažyü tak pryhözaha žyćciaabrazu z tak mudraju maralju, jakoje najvučoniejšyja muzy nie mahli vynajšć; henaja hlybokaja mudrašć u tak dziüna prostaj formie i pakazvaje prosta na toje, što Evanelisty nie samavydumanaje pisali. Taki charakter nielha ütvaryć u paetyckaj fantazyji biaz moralnaha nauzoru. I kalib vučni Chrystovyja chacieli vydumać cudy, tady vydumalib inšyja, vialikija, što adrazu kidajucca ü vočy, jak heta zrabili vučni Buddy. Kali što vydumoüvajecca ci machlujecca, to dla üšasnaj karyšć tolki, dla slavy, a chto budzie Źhać na niekaryšć sabie? Vošza, kalib Evanelisty tut štoš sfantažjavali, tady pradstaüalib jany siabie bezzahannymi, šviatymi, ci bolš razumnymi, kažny bo starajecca rozum svoj padniešć; a jany razhlašajuć nie ab svajoj slavie, tolki ab svajoj naiünaj niašvie-damašć j sabašć, jak Piotr, naprkł. adroksia Chrysta. Jakaja, naprkł. karyšć byla Apostalam z taho, što Chrysta pryznavali za Boha? Janyž byli za heta abšmiajanyja, sadžanyja ü astroh, bičavanyja, mardavanyja. Urešćie bylo zusim niemahčymym pisać ab Chryšćie jakujuniebudz niapraüdu tady, kali žyli jšće navočnyja švietki j słuhačy jahonyja. Pakusiü siab chto raskazvać ab cudach pamioršaha ci asudžanaha čaľavieka, azdaraüennie šlapych, kulhavych, uskrašennie miartvych tady, jak jašće žyvuć tyja, što j henaha čaľavieka znajuć? Chto hetkamu raskazu vieryüby? Evanhelistam-ža nihto tady nie

piarečyü, nat tandyšnja adščapiency, heretyki, nie rabili zakidaü raskazam Evanelistych, a jašće na ich paklikalisia. Miž čatyrma Evanelistymi jošć tolki nievialikija rožnicy ü raskazach, što adzin, naprkł. prapuskaje, ci raskazvaje karaciej, toje druhi padaje paüniej, a heta pačviardžaje toje, što kažny pisau samadziejna. Marak i Łukaš mieli prad vačyma šryft Matavuša, jany bo nia byli Apostalami: pieršy byü vučniam i supracounikom šv. Piatra, a druhi - šv. Paüla.

Ab pachodzanni šv. Pišma i Subožni novačasnyja krytyki Chryścijanstva zvyčajna majuć chvalšyvae paniaćcie. Jany vierać, što pierad paüтары tysiačy hadami ü adnym staradaünym knihaschovie byü znadžieny pakryty pyłam skrypt, ž jakoha vyčytali, što niejki Chrystus u Palestynie dziejeü mnoha cudaü, dzie pabožnyja dušy daüno üžo padčas lichalećcia čakaüšyja relihijnaha adradžennia, tak adkryćcio henaha tekstu vykarystali, što henaha Chrysta pačali üvažać za Zbaviciela j zakladčyka Chryścijanstva pašla. Ale bylo akuratsnie naadvarot. Evanelii ad času ich napisannia nie lažali ani adnaho dnia u schovie, tolki biazupynna byli čytanyja, pierajchodzjačy z ruk u ruki. A padruhoje: nie Subožnia paustała z Evanelijaü, a Evanelii z Subožni vyjšli / i samo saboju rozumiejecca, što Subožnia tolki sama moža decydavać, jaki skrypt jošć jahony üšasny /. Z samych tolki Evanelijaü, biez Subožni moža zradzicca relihijaü bolš jak treba, / tamu ü Protestanty žmie naprkł. jaki zbudavany tolki na Evaneliji, jošć užo sotni sektaü /. Subožnia byla zasnovana vyrasnyimi slavami Chrystovymi, i skora pašla šmierci Chrysta, kali jana užo pašyryšasia u monohich krajoch, Evanelisty biez specyjalnaha paručennia Chrysta tolki pry-nahodna častku sloü Jaho i cudaü zapisali, adsiul vynikaje, što Evanelii nie žjaülajecca padručnikom relihiji, ü jakim usie praüdy viery systematyčna ułożany, jany tolki padajuć najvažniejšyja fakty.

Chrystus asabista nie pakinuü nam ničoha pisanaha, tolki prapaviedvanaje, Jon tolki hruntoüna prakonyvauü Apostalaü ab praüdnašć svaje navuki dy zahadaü im pašyrać svaju navuku žyvym slovam, abičy-vajučy Subožni svaju pomać i viečnatryvašć. I tak my mahlib mieć siannia takža i biaz pisanych Evanelijaü toje samaje Chryścijanstva. Ale apieka Duchu Sviatohä tak uladžila, što nie pažniejšyja biskupy pieršyja pakinuli nam šv. zapisi, tolki užo samyja Apostaly, kab darahacennyja vyskazy vyšejšaje praüdy byli nam pieradany slova dy kab my istna mahli być pierakananymi, što my siannia majem takujuž samuju vieru, jakuju mieli Apostaly. Jasna samo praz siabie, što Zbavicielavy pašlanniki ü čatyrny kancy švietu byli pad pravadnictvam Duchu Sviatoha, jaki šciaroh ich ad pamyłak, jak jany vykonyvali sloüna ci vusna svaju üfadu. Vošza Pišmo Šviatoje napisana slavami Taho, Jaki skazaü: « Nieba j ziamla praminie, ale slova majo nie praminie ».

VIEŠNIŹA NADZIEI

*Začvili nadziei
Ü jasny dzieñ viasnovy:
Ludzi-dabradziei
Dom zbudujuć novy.
Buduć maľadyja
Ładzić navasielle
I pajdu tady ja
Da ich na viasielle.
A siahonnia sinić
Smutak maje vočy.
Šnicca mnie hašćiniec
I siało na Źzbočy.
Majo serca bačyć
Abrazy staroha.*

*Miršćicca, majačyć
Prostaja daroha.
Čaraty nad rečkaj
I z katkami tozy...
I maja zasiečka
Na kary biazrozy:
Pamiatka spadzievu,
Što kali viarnusia,
Soku taho dreva
Smahnućy, napjusia.
Ja napjusia soku,
I pamaladzieju.
Tak... Niasu vysoka
Vieru i nadzieju.*

Ryhon Krušyna

ČYM NIE ZADAVOLVACCA¹⁾

Sioletniaja viasna, jak u pryrodzie, tak i ü palityčnych dy kulturnych suadnosinach, ž niejkaj asablivaj siľaj dychnuła ażyüľajučym sanacyjnym entuzjazmam. Až vysokija duby (zomorskija) žyviej, jak zaüsiody, pačali budzicca ad zimovaha snu pad podycham taho entuzjazmu. A kali užo takija tuhija, flehmatyčnyja, mahuty kranulisia j zašumieli-zahamanili, dyk jak nie zaharecca tym viesnavym perorystyčnym entuzjazmam i našaj bieľaruskaj vyskačcyviarbinie? Nia toj viarbinie, sumujučaj nad ssiakľaj rođnaj krynicaj, abo ü kaľchozным pazapľoćci, i nia toj, švieža adsiečanaj ad pnia j vianučaj na emihranckim dryvotniku, ale toj, što ü N. 16 (147) « Bačkaišćyňy » nazvaľasia «zdarova dumajučym » i) Mikoľam...

Hetkim tolki entuzjazmam, vyskačyüşym u postaci viesnavoha pasynka «zdarovaha rozumu», chiba j možna abjašnić matyvvy i žmiest artykuľu Mikoľy Viarby « Ci možam być niezadavolenymi? » (4 bač. tahož tydnievika). Hlybiejšaha matyvvy trudna ü im dakapacca.

Bo i čaho faktyčna autar chacieü u henym artykule? Nastavić lepš krytyku našu, niezadavolenuju z adnabokaj prosavieckaj aryjentacyi čužaziemnych vučonych ab Bieľarusi? Ale jak nastavić? Publičnym vytykaniem, što my nia majem prava być niezadavolenymi z hetkaj aryjentacyi tych vučonych? Dyk-ža hetym my apraüdyvajem žvichnionašć taje aryjentacyi dy ašmielvajem da kantynaucy jaje, a siabie samych, jak « ničoha absalutna nia majučych, z čaho mahlib skarystać zamiežnyja navukoücy », fatalna kampramitujem. Ci nie absurdalnaje heta nastaüľennie? Absurdalnaje nia tolki pa svajoj formie, ale i pa žmiestu, bo-ž nielha skazać, kab volnaja Bieľaruš nia mieľa *absalutna* nijakich maťarjaľau dlanavukovaha došľedu i vykarystaünia. Kali-b užo tak bylo, dyk z čaho-ž tady M.V. prapanuje vydavać planavanuju « Antalohiju » « Historyju Bieľaruskaj Litaratury » (2) dy našto havoryć ab tych « novych tvorach, napisanych našymi paetami i pišmiennikami za apošnja hady na emihracyji »? Choć jašće nia viedama, jak i što u hetych tvorach ucaleje ad taho «zdarovaha rozumu» viarbovaha, to üsio-ž — šmiejem spadziavacca — adno-druhoje ziernie zachavajecca j abjekt astajecca abjektam. Pra publicystyku ž jejnymi litaraturnymi dadatkami, darma što častkova zdehustavanuju, treba skazać tojesamaje; nie zabyvajučy adnačasna i ab dastupnych čužamoünych krynicach bieľarusaviedy volnaha švietu, vykazanych užo ü naviejšych bibliohrafiach. U biblijatekach hetaha švietu zaščadziľasia sioje-toje j ž bieľaruskich pieradvajennyh vydanniaü. Ab hetym u svaim časie pisau Dr. A. Dunin, dyj autar hetych sloü spatykaü ich nia maľa, a naviet uľasnaručna pazyčau znakomym slavistam antalohiju Dvarčanina, hramatyku Taraškieviča, pravapis Losika, historyju litaratury Hareckaha, historyju Bieľarusi Łastoüskaha, Jhnatoüskaha, Daünar-Zapolskaha, a z periodykaü Kaľošsie dy inš. Pry hetym daľosia vyjašnić, što pryčynaj sľaboje zacikaüľenašć našaju pa-za-savieckaju navukovaju litaraturaju časta jošć nia stolki jejnaja šćiplašć i kolkasnaja i jakasnaja, kolki taja maħija

mahutnych uplyvaü našych susiedziaü, asabliva Savietaü, dziejučych pad šyldam dziaržašnašći. Daloka nia üsie adnak joj paddajucca, šmat chto karystaje achvotna i z našych krynic, naviet z našaj presy emihracyjnaj i to akurat toje asüđžanaje sp. Viarboju ha pahardu...

Kali tak, dyk pazvolim sabie zahaľoüňaje pyttanie sp. Viarby: « Ci možam być nizdavolenymi? » — adviarnuć u sensie bolš darečnym suproč jaho samoha...

Ale čaho jašće chacieü M.V. u svaim artykule — pyttajem dalej? Isnaj sanacyi našaje movy i papaüniennia litaratury? Ale jak? Demahoičnahalašloünym defetyzmam? Hetki lačebny cymus nia zrodzić u nas achvoty da navukovaha litaraturnaha tvorstva, nie natchnie nam talentau, a chutčej žnia vieryć dy žnieachvocić i nas i čužych da našaha adradženskaha henija, a voraham dašć jašće adzin pretekst da bajkotu jaho. Nia choču praz heta prapahavać šlapoha samachvalskaha optymizmu, abajakavaha na našy sapraüđnyja minusy, pierašćiarahaja tolki pierad atrutna-kampramitujučym spachopnym sposabam lačennia tych minusau. Ci nia lepš byľob chapicca sposabaü pazytyünych? Ci nia šmat karyšniej zra biüby naš pavaž. Sanatar, kali-b, naprykľad, zamiest lišniaha šćviardžannia i biež jaho daüno šćvierdžanych niedachopaü, zamiest horkaha ironizavannia čyžo mazalu (pry adnačasnaj sobskaj biaždziejnašći na tym-ža poli) — dau uľasnaručnaje sapraüdy lepšaje vykannanie danych rečau? Z hetaha byľa-b jašće j taja karyšć, što jon takim čynam zdabyüby prava kompetencyi, nieabchodnaje dla svajho nia lohkaħa zadannia. Tady nia bylo-b potreby padľabniľavacca niečaj druhoj kompetencyi dy tendencyjna natraulać jaje na takija « niamiľyja » abjekty, jak « Žnič » iz svajoj Evanelijaj i « Vieda » z svajoj Hramatykaj...

Nieħaci da hetaha pieršaha peryjodyka dyk sopraüdy trudna zrazumieć inakš. Bo i čym jon, dy jakim pravam, vinavat pierad sp. Mikoľam Viarboju? Niaüžo tym, što pačynajučy svaju vyzvolna-kulturnuju pracu na najbolj zadzirvanielým adrezku našaha adradžennia, byü zmušany kryčaćaj potrebaj zra bić paru terminolohičnych eksperyntaü? Kali za hetuju sprobu prahresyüňaje prysľuhi, zaaprabavana je užo nie adnym našym jazykaviedam, pavažany Kľasyfikatar zraüniaü « Žnič » z ratatarnymi ihnorancka-markonistyčnymi prymityvami, dyk ci-ž heta nie tendencyjnašć? Dziakujučy joj sp. M.V. naviet tady nia bačyć žadanaj užytkoüňasći hetaha peryjodyka dla žamiežnych vučonych, kali na vyniki jaje hľadzić uľasnymi väčyma i ž ich karystaje, čytajučy (u N. 22) pierakľad taje « hruntoüňaje recenzyji » U. Floridi na knižku Messyny ab Bieľarusk. Litaratury. Kalib niēħač nia mucila našamu Cenzaru uvahi, dyk iz žmiestu, z cytataü, henaj « recenzyji » naviet moh-by dahadacca chto jaje j nainspiravaü...

Niešta padobnaje treba skazać i ab adnosinach da « Viedy » pastaüľenaj na jašće čarniejšym indeksie. Nie majo dzieľa zdymać jaje z taho indeksu, chaču tolki addać spraviadliľasć ludzkaj pracy. Zamiest kanfuzicca « redaktarskimi vydumkami », vo što skazaü mnie raz ab joj adzin prafesar slavist: *Ja razumieju Dr. Stankieviča — jaho mova, heta eksperynt, šukanie sloü i formaü na samyn etničnym dnie sučasnym i ü historyji. Hety eksperynt pry adpavieđnaj miery moħa nia maľa prysľužycca da adradžennia litaraturnaj movy. I « užapraüđnašći zdarovym rozumam spytaj*

(1) Hl. « Bač-na » N. 21/1953.

(2) Usie skazy ü čüžkach žmiäšćajuć dumki samoha M.V.

(3) A. Adamoviča.

ma sami siabie»: ci mała užo jon nam prysparyü aryhinalnych starych i novych biełaruskich terminaü, vycisnuüšyich niedarečnyja barbaryzmy — ślady čyžackich uplyvaü? A što-ž užo kazać ab tych cennašciach (chaj sabie j kanspektovyh) historyčnych i etnagrafičnych, jak naprkl. «Etnohr. i Hist. Karta Bielarusi» (N. 9-10/1952 «Viedy»), tak siannia nam patrebnaja! Heta-ž tolki dziakavać za hetkaju patryjatyčnuju prysluhu! Nia vierym takža i ü *absolutnuju* niazdatnaść dla studyjaü šyrejšyich i jahonaj hramatyki.

Kali-b sp. M.V. nie pieraškodziła vuzkoje upiare-džannie raspačać acenu vydaviectvaü hetych peryjo-

dykaü ad plusaü, a nie ad samych tolki umrojenych minusaü, dyk chiba nie advažyüsia-b ich tak panižać pierad čytačami.

Ale treba vieryć, što Pavažanyja Čytačy našy, majučy na üviecie üsio vyšejskazanaje, pry vybary lektury samym tolki Viarbovym «zdarovym rozumam» i smakam nie zadavolacca. «Rozum» hety, naviejeny lohkim entuzyjazmam, ani krytyki našaj nie nastaviü, ani z chaosu rodnej movy nia vyvieü, ani litaratury nie pahlybiü i ničym nie üzbahaciü. Usiaho hetaha astajecca i nadalej spadziavacca ad tych mazolnych «redaktarskich vydumak»...

P.K.

K A L Y C H A N K A

R. Krušyna

IV

(praciah)

Za panskim sadam pazarostany
Travoju papary.
Žvinieła piešnia ü siniaj prostani
Da poźniaje pary.
Špiaväü žaüruk — žyvaja kropačka,
Trymcieła radaść niü.
A Todar tonkaju viarovačku
Svaich pačućiaü viü.
Jon laskaü puhaj nad karovami,
Hareü zarnicaj mroj,
I abrastała piešnia słovami,
Hullivaju ihroj
Liłasia ü ładnuju symfoniju
Raskviečanych ľuhoü,
Dzie cicha luciki vyzvoüvali
Łahodnuju luboü,
Dzie hamaniü miatluk z ramonkami,
Dzie letniaje ćapľo
Było, jak piešnia, čujna-zvonkaje,
Piaščotaju plyło.
Usio ahortvałasia zhodaju —
Trava, tavar, pastuch.
Duša źlivałasia z pryrodaju.
Tryvaü vialiki ruch
Pramieüniaü, chvarbaü, hukaü, vodaru.
O, ščaćcie! Hymn ziamli!
Pryvietna šviet śmiajaüsia Todaru,
I dumki začvili.
I piešniu, üšpieščanju hołasam
Nadnaračnych paloü
Vialikim sercam — ščupły, kvoły sam —
Na üzvyšša jon üzviouü.
Dzie pyšnych ružaü dzidy kolucca,
Dzie z bolem dziüny huk —

Rašcie mastak. Usia vakolica
Havoryć: Naš Žaüruk.
Pastuch vykazvaje na vyhanie
Žalejkavy nastroj.
Dzied Apanas iz stajni vyhlanie:
— O, heta ünučak moj!
I skaža pieršamu sustrečnamu:
— Jak, čaławieča? A?
Takomu talentu biasprečnamu
Ci-ž dola pastucha?
Ci-ž viek dudoju i žalejkaju
Hukać čužykh karoü?
Jon maje kiemnaść, siü niejkaju
I pradziedavu kroü.
Paetam budzie i muzykaju,
Pačnie narod budzić.
Šlachi jahonyja vialikija
Ci lha zaharadzić?
Jon pojdzie ü ludzi! Meta jasnaja
Nia hinie, a rašcie.
Šviateľjuć dumki Apanasavy,
Stary štodnia placie
Kašy, paľukaški łazovyja
Dy viaža bryž nadziej.
U kuble hrošy pierachoüvaje —
Spatrebiacca pažniej.
Zajmieüšy dobruju akazyju —
Prybytak na łazie,
Unuka ü miesta, u himnaziju
Na zimu adviazie.
Dzied bačyc budučyniu švietľuju,
Paščašci ü hetym Boh.
Chaj Todar vyjdzie ü šviet z ašvietaju
Na šviata pieramoh. (d. b.)

Za dalejšyja üpłaty na Žnič dziakujem: Br. Danil-ču 6120; M. Serd-ku 3125; Danil-ču 3055; JE. Bpu Bolesłavu Słokansu 12000; D. Jack-ču 2255; a. M. Maskaliku 2000; Dr. V. Tumašu 3125; Inž. Č. Chaniaňku 2500; Siam. Paškic-čaü 1250; M. Bielamuku 625; V. Hruzdu 625; T. Šuplakü 1250; Madestu? 3010; Dr. St. Hrynč-ču 7500; St. Tataryn-ču 12520.

UVAHA! Bielaruskija radzjopieradačy z Vatykanu pačali adbyvacca z 1 travienia raniej na 15 minut, h. zn.: u Europie u hadz. 18, 15; u Amerycy u hadz. 24, 15; u Australii kala 0,45-2,45 — na karotk. chvalach 50,27; 41,21; 31,41; 25,67; i na siarednich — 196. Najsiln. chvali: 50,27.


SIOLETNI SAKAVIKOVY PLON

Bielarusy z natury svaje nie nadta pachopnyja da samavystavy šviatkavalnaj i treba velmi važnaje pryčyny, kab ich da hetaha nastroić. Kali-ž adnak pryčyna takaja nadarycca, tady chutka pieramahajuć svaju patulnuju dyj aščadlivuju ũdaču i reprezentujuć siabie nia horš, čym druhija narody. Sučasnyja kanjunktury ũ volnym šviecie, kali ũsie narody ũ naužapieradki pačali demanstravacca i zajaũlać svaje pravy, pačući vialikuju potrebu i bielarusy jaknajchutčeũ dy salidniej zrehabilitavacca z hetym pierad švietavaj apinijaj. Tamu voš i bačym sioletniaje šviatkavannie 25 Sakavika z takim razmacham u va ũsich asiarodždžiazch emihranckich volnaha švietu : u Bryzbejnje, Sydneju, Buenos Aires, Stakholmie, Londanie, Birminghamie, Kembrižy, Šefildzie, Pert i Adełajdzie, Montreali j Madrydzie, Paryžy, Le Krezò i Lile, u Niu Jorku, Klevelandzie, Čykaho, Detrojcie j dr., u Luvenie, Mũnchenie i Rymie. Pašla spravazdačy padanaj u našaj presie lišnim byłob pisać ab prahramie ũsich ich, adciemim tolki, što pašla jana ũ dobrym napramku : *amal usiudy na šviatkavalnyja imprezy byli zaprašanyja dy prysuťničali pradstaũniki inšych nacyjaũ*, aduzajamniajućychsia pašla svaimi zaprosinami. Hetkim čynam bielarusy zdabyvajuć ũ mižnarodnym sužyćci j supracy pazycyi. Z hetaha vialikaja j nutranaja kulturna-prahresyũnaja karyšć, bo-ž hetkija reprezentacyjnaja imprezy zaũsiody zmušajuc arhanizatarau da vyšejšaha žmiestavaha j kanvenansavaha uzroũnia, biež jakoha jany chutčeũ byli-b škodnyja, čym karysnyja. Aprača


taho — my rašciom duchova, idejna, adčuvajućy spahadu, pryjažn i pryznannie čužych narodaũ. Voš u hetym sensie zamiežnaja Bielaruš za sioletniaje šviatkavannie svajho nacyjanlnaha šviata padrasła nia mała. I sukces hety upaũnie apraũdvaje vydatki našych niebahatych kišeniau dy zatračanuju enerhiju.

Dla bolš nahladnaha pačvierdžannia ũsiaho vyšej-skazanaha pazvolim sabie apisać najbolš znanuju našaj redakcyi z henych imprezaũ jakuju bielaruskaja presa zrabiła pieradavoju, a znača majućuju bolš ahulnaje značennie. Na našych bałonach jana znojdzie novy aspekt.

Kali dzie ũ jakim centry najbolje treba było unahladnić pašyryć dy abhruntavać našy idejna-adradženskija pazycyi, dyk heta tut u Rymie — sercy Europy j Švietu ũ peũnym sensie, tut reprezentavanaha, apošnim-ža časam krychu ab nas zdezorjentanaha. Nie mała ũ hetym kirunku tut зробlena dahetulešniaj चाहaj pracaj navukovaj, publicystyčaj, hramadzka j tavaryskimi znosinami dy paadzinočaj prapahandaj, pavažniejšych adnak reprezentatyũnych imprezaũ publičnych tut nia było, tady kali ũsie amal narody inšyja hodna tut manifestavali imi svaju historyju, svoj kulturny henij dy svaje idejna-adradženskija pastulaty. Heta ũsio voš i dało hałoũny matyũ da złađžannia takoj imprezy i nam z nahody tryccacipiacilećcia histaryčnaha Aktu 25 Sakavika. Voš jakuju spravazdaču padało na druhi dzieũ Vatykanskaje Radzijo ab prabiehu i ũražanniach z hetaj imprezy.



« U minułuju sieradu (na Bahaviešča NDM) adbyłosia ũ Rymie nadta uračysta bielaruskaje nacyjanalnaje šviata : tryccaćpjataja hadavina ahłašennia niezaležnašci Bielaruskaj Narodnaj Respubliki. Ranicaj u hadzinie 10 pryhoža usankcyjanavana heta relihijnym aktam u bazylicy Santa Francesca Romana (na Forum Romanum), dzie była adpraũlena ks. Dr. Piatrom Tatarynovičam Imša šv. ũ prysuťnašci Dastojnikaũ Eklezijałnych Ich Ekscelencyjaũ Biskupaũ, Prałataũ, Prezbiteraũ i Alumnatu dy švieckich hašćiej. Čaroũnaja arhanovaja symfonia sp. praf. Korsi j vysokamastackaje solo znanaha tut artysty bielaruskaha sp. Piotry Koniucha akompanjavali henaj cichaj pabožnaj celebry, vyklikajućy sapraũdy nad-



ziemny nastroj. « O, Boža, što našuju dolu krutymi šlachami viadzieš... » i « Uładaru švietu »... Moniuški (ũ paraf. samoha-ž celebransa), hlybokamahutna ũskałychvali razmolenyja dušy j niasli ũvyš da ũsiespraviadlivaha trybunału, da Ajcoũskaha ũsie-dajnaha tronu...

Pašla nabaženstva adbyłosia ũ zali AA. Benedyktynaũ pry toj-ža bazylicy, karotkaja akademija, na jakoj vyhłasiũ da sloz kranajućuju pramovu ab Bielarusi i jejnaj moładzi Dastojny Ajc. Robert van Cauwelaert de Wyels, adzin z tutejšych Ajcoũ, haspadaroũ hetaha hašćinnaha Domu i Bazyliki. « Heta niedarečnašć, što siannia Volny Šviet tak mała znaje dy interesujecca Bielarušiu, krajem z tysiačaletniaj

historyjaj i kulturaj, — skazaü miž inšym Prelehent — krajem, što svajoj geopolityčnej sytuacyjaj zjaüla-jecca stratehičnym klučom na Zacha i na Ŭschod' Drenna, što dahetul, zamiest uzmacoüväc jaho ü sabie samym naturalna, pamahčy narodu padniacca i üziač svaju dolu ü svaje ruki, aslablajecca jaho rožnymi akupacyjami j denacyjalizacyjami. Treba dzivicca — adciemlivaü dalej Dastojny Prelehent — jak, pamima nieimaviernych trudnašciaü, narod hety padniaüsia da adradžennia svajho niezaležnaha bytu j značennia dy zajaviü siannia svaje pravy na svaich ziemlach. Ja, jak uzhadavaüca j apiakun studenckaje moładzi hetaha narodu — adznačaü Pramoüca — viedaju üsie tyje žyvyja krynicy adradženskich biełaruskich sił — zjaü-lajecca imi hena 'moładz'. Jana zadecyduje ab budučy-ni svaje bačkaüščyny. Čužyja europejskija abservatory bačač u joj silnuju šlachotnuju idejnašć, jakoj ništo nie patrapic złamač. I tak stałasia, music Boh užo hetak viadzie, što samy ćviet taje moładzi — tut, u navukova-kulturnych centrach europejskich uzha-doüvajecca. Jon paniasie pryncypy j vyniki taho üzha-davannia ü svaju darahuju bačkaüščynu i zadecyduje ab jejnaj załatoj budučyni... Jaki abaviazak Europy, a specyjalna eklezijelnych kruhoü, y hetaj spravie? — pytaü u zakančenni Pavažany Dakładčyk. — Nie pry-hladacca abyjakava, nie ceremanjavač tuju pierasta-reła-biespadstaiunu rezervu, nie symulavač dyplo-matyčnuju chałodnašć, bajučysia užyhnuč usich tych, što biantežač nas tut svaimi imperyjalistyčnymi pre-tenasyjami da hetaha kraju, ale pamahčy jahonym naturalnym autochtonam, jakija Božym i ludzkim pravam damahajucca svajho. Unicuique — suum, jak ćviardzič pravodnaja maksyma ščašliva siannia nami kirujučaha Chrystovaha Namiešnika, Papieža Piusa XII ».

Viečaram-ža ü h. 18-taj u Vialikaj zali Grand Hotelu, mieła miesca *réception* (hašcinnaje spatkannie), z vokalna-dakładovaj, častkaj, dla blizu 80-ci zaproša-nych vysokich pradstaiunikoü duchoünych i švieckich ad Vatykanu pačynajučy i dalej — dziaržaiuna-üra-davych, palityčnych, ambasadnych, navukova-kulturnych dy nacyjanalna-hramadzkih kruhoü, ž jakich prysutničala kala 60-ci, a pišmova pryvitała šviata kala 15-ci. Voš niekatoryja z vydatniejšych hašciej : J.E. Archibiskup Ioann Bučko Apost. Vizytatar dla Ukraincaü u Zachod. Europie, iz svajoju sympaty-čnaju hrupaju duachavienstva, jakomu biełarusy vykazvajuč ščyruju padziaku za asablivuju spahadu j padtrymku imprezy ; takža J.E. Bp Vincent Podolskis, Rektar Kalehii Letuviskaj ; JM. a. Ŭładysłaü Mroczek — Henerał AA. Maryjanaü ; palak JM. Monsinor Marko Kranjc, słaveniec, (apošn. 3 byli tolki na Imšy šv.) ; JE Mons. Jazep Čamanis - Ministr. Ašv. Łatvii ; JM. Mons. Giuseppe Damen - Rekt. Papsk. Kaleh. Halandzkaj ; JM. Mons. Kronoslaü Draganovič, Hałava Ryms. Kalon. Charvackaj ; JM. Mons. Lo-Kuang — z Kitajaskaj Lehacyi pry Apost. Pasadzje ; J. Svť. Spadar Meeus z žanoju — Kancler Belhijsk. Ambasady pry Vatykanie ; J.M. a. Jan Sakevičius-Superior Ryms. Domu AA. Maryjanaü, letuvis ; JM. a. Ant. Wuyts T.J. Rekt. Kalehii Damascenum iz svaim zastupni-kam a. Stan. Kučinskisam TJ ; JM. a. B.J. Becker OSB — Rekt. Kaleh. Hreckaj ; J. Šv. VPavaž. Dr. Enriko Insabato — Pradstaiunik Ministerstva Zamiežn.

Spr. ; J. Šv. Prof. Dr. Leo Magnino — Pradst. Minis-va Publič. Ašviety ; J. Eksc. Kristo Stateff-Ministar Zamiežn. Spr. Baüharyi ; J. Eksc. Ekrem Telhai, Mi-nis. Albanii i Prez. arh. « Internazionale della Libertà » ; J. Švietł. Kniaž Jury Abchazi, hruzin-Vicé Prez. vyšnazv. arh. ; J. Švtł. Dr. Gvido Arkamone - Hał. Dyrekt. Akadem. i Biblijatek u Min. Asv. ; J. Štł. Dr. Gilberto Bernabei - Dyr. Radiof. Zahraničn. pry. Prezyd. Rady Ministraü ; J. Štł. Dr. Pariset Dante — z Re-dakc. « Il Tempo » ; J. Štł. Dr. Eskobar — Pradst. Redakc. « Osservatore Romano » j Redaktar Vaty-kansk. miesiačn. « Ecclesia » ; J. Štł. Sinjorina Nina Borucchia — Profesaressa muzyki j špv. ; J. Štł. Si-njora Rossini-Korsi Artystka la Skali i jejny muž Prof. Kanserv. Sinjor Adriano Korsi ; JŠvtł. Dr. Vasył Fedorončuk — Pradst. Ukr. Nacyj. Rady j Sakr. « Intern. della Libertà » ; J. Švtł. Prof. Dr. Ko-loman Murgaš — Pradst. Slavakii j supracoün. Radio Ital. ; JŠvtł. Dr. Renè Montebè Pradst. Zahranič. Presy ; JŠvtł. Dr. Miķaļaj Buin — Presavy Dakładč. RAI, rumun ; JŠvtł. Prof. Dr. Marta Rasupe i J. Eksc. Minis. Arnold Spekis — Pradstaiuniki Łatvii Dy inšyja.

Važniejšyja pišmovyja vodkliki : J.E. Bp Boleslaü Słoskans — Apost. Vizytatar dla Kat. Biełarusau ; J.E. l'Abate Jenerale Dr. R. Zilianti OSB ; J. Eksc. Sir Victor Mallet — British Embassy Rome ; JE. Le Conte W. d'Ormesson — Ambassadeur de France près le Saint Siège ; JE. Ambassadeur de Belgique près le Saint Siège ; Legation Royale des Pays-Bas près le Saint-Siège ; J. Švtł. Kristoforo Kallay — Consiglio Nazionale Ungherese ; Unione Democratica Cristiana dell'Europa Centrale ; J. Švtł. Mons. Dott. Pietro Frutaz — VDirect. d'Enciclopedia Cattolica ; J. Švtł. Dr. Lina Morino — VDirect. « Libertas » Tydniavik Chryscijansk. Demakracyi ; J. Švtł. Prof. M. Karpovič, Zadzín. Biełar. u Arhent. — dy inšyja.

Usim pavažanym hašciam i spahadnikam ad imia biełaruskaha narodu j CBAA, jak žyrinta imprezy, Ks. Dr. P. Tatarynovič u svajoj pryvitalnaj pramovie vykažaü ščyruju vietlivuju padziaku j dalikatna žviar-nuü uvahu na patrebu autentycznych viedamak ab Biełarusi, tak siannia časta šviedama, ci niašviedama, vykryülanych ; u žviazku z hetym jon paprasii vy-słuchač adumysłovaha dakładu sp. Dr. B. Rahuli, jak adnaho z kompetentnych hałasou volnaj Biełarusi, dy niekulki piesiennych nazorauü narodnaha folkloru. Dakład daü žviazłaje, ale jasnaje paniaćcie ab histar-ryčnej i sianniašniaj Biełarusi, jejnnych pravoch, aspi-racyjach, henii narodnym, dy jejnym stratehičnym značenni ü Europejskaj kanstelacyi dziaržavaü : « Bie-laruš sucelnaja j niezaležnaja ü Zachodniaj Europie — kazaü u zakančenni pav. dakładčyk — nia jošč pytaniiem, interesujučym samych tolki biełarusau, jano maje značennie i dla üsich narodaü Zachadu, jakija zrazumieli kamunistyčnuju niebiašpieku ». (Kožny z słuchačoü atrymau dakład u druk. adbitcy).

Ab uražannjach z mastackaje častki štodziennik « Il Tempo » nastupnaha dnia (26) pisau tak : « U piešniach adčevalisia šeptyskarhi pušcaü šumlivych dy pry-tojenych bałotnych chvalau. Vialikija reki j vaziry mihacieli ü vačoch, zahledžanych na pałyminiejučyja čyrvanniu j biellu šciahi, žvisaušyja z adnaje šciany

zali... Jany, kazaüby, našvieža byli zładžanyja i narychtavanyja, kab niaści j razharnuć ich nad Mien-skam, Viciebskam, Smalenskam, Vilniam dy Bieraściam Litoüskim, uzdoüž Bieraziny j Dniapra, na üzbia-režży 3,500 vazior, pa-nad vierša-linami sosnaü i duboü viekavych nieprachodnych puščaiü taho kraju, jaki tak nienavidzić Rasiejcaü... »

Dy nia tolki šeptyskarhi tuž livyč, čaroüna ü svajoj natural-našci interpretavanyč sp-aj L. Ra-hula, bielaruskich narodnych idyllaü — dadajma — kranali dušy, skała-tnulisia j najchaładniejšyja z tych duš, kali — « Zvaruchnuüsia Lavon, jak vada, jak ahoü!... » völatnym basovym raskatnym hromam skarhi balučaj dy zaciataj hrazy. Sapräüdy niešta niezraü-nianaje põmirsnaje čulasia ü hetaj hlybokaj melo-dramie, vykonyvanaj takim mahutnym basam, jak sp. P. Koniucha. Niezdarmä pašla padmacavanyja pry bufecie hošci (asabliva karespudent « Figaro ») štur-mavali jaho pijačć hetkich bolejš.

Pad hetkija nastroi šmat užniesiena toastaü na češć Bielarusi j pažadanniaü chutkaha jejnaha vyzva-



lennia, šmat abhavorana pyttanniaü u pryjaznaj biasiedzie. Nielha nie adciemić tut asabliva ščyraha j cioplaħa pryvietu z boku novapaü-štalaj arhanizacyi paniavolenych narodaü « Internacyjanał Svobody » ü asobach jejnaha Prezydyjumu, asabliva P. Sp. Prf. Magnino jakomu bielarusy astalisia nazaüsiody ü-dziačnyimi. U takoj atmašfery — možna spadziavacca — impreza heta nie astaniecca biasšednaj: Bielaruš u Rymškaj apinii publič-naj značna padraščie ».

Hetulki voš pieradało ab rym-skim šviatkavanni Radzijo. Peünie-ž, heta nia üsio. Mała adnak čaho, z plusaü i z minusaü, astajecca da hetaha dadavać Chiba tolki jaščć —

släüco naležnaha pryznannia za vydatnuju pomač Bel-hijskim ščyraidejnym siłam: Sp. Sp. B. i L. Rahulam, Sp. Čvirku na čale ž ichnim Pratektaram, üsieaddanym bielaruskaj spravie, Darahim Ajcom Robertam van Ca-uwelaertam, dy miascovym siłam Sp. P. Koniuchu iz jaho supracoünikami Sp. Ninaj Borucchijaj, Sp. Sp. A i L. Korsi, a takža družnym aa. M. Maskaliku j Ü. Ta-raseviču dy alumnam J. Sadoüskamu j K. Maskaliku.

ZÝVIE BIELÁRUS'!



JUBILEJNY PRYVIET: Tak zdaryłasia, što pry adnym šviatkavanni znajštosia j druhoje. U švia-tkavalnaj našaj hrupie akurat prysutničaü Pav. Ajc. Dzie-kan Michaš Maskalik (na zdymcy staić naprava skraju), jaki siannia skončyü dvaccacipiacihodzdzie svajho šviatar-stva. Voš-ža z pryjemnašciu vykazvajem tut jamu naj-ščyrejšyja našyja pažadanni ptađavitšaje idejnaje pracy na doühija ščäšliviejšyja hady!...

Pavaž. Ajc. Jubilat rodam ž Niašvižčyny. Nie znaj-šoüšy svaje mety ü raspačatych studyjach na Vilenskim Universytecie, padaüsia jon na Teolohiju ü München, dzie i byü vyšviacany ü 1938 h. Mityja üspaminy a-

stalisia z jahonaj Prymicyi u pamiatnym šv. Mikalai Vilenskim, uračysta řadžanaj idejna-ħaščinnym darahim našym Ks. Adamam Stankievičam, jaki j bahaslaviü ta-dy maładoħa Prymicyjanta na mazolnuju idejnuju pra-cu. Nie davałosia adnak Pavaž. Jubilatü dzialicca švie-žym duchoünym entuzyjazmam z rodnaj bačkaüščynaj. Krutyja suadnosiny j vajna pabtytali üsio. Nriamieččy-na stalasia jakby druhoj bačkaüščynaj jahonaj, dzie nie abyjštosia i bez prykrých perypetyjaü našaha lichalečcia... Siannia-ž Pavaž. Jubilat vradzie u mieru mahčymašci dušpasyrstva siarol našaj emihracyi ü Niamielččyme pa-vajennaj. Ščäšci Boža jamu na hetaj mvie !